

- ស_ប តាងឱ្យចំនួនសន្លឹកឆ្នោតបានការរបស់បញ្ជីបេក្ខជននៃគណបក្សនយោបាយនីមួយៗ ។
- ក'ត តាងឱ្យភាគនៃអាសនៈដែលបោះបង់ចោល ។

ឧទាហរណ៍

ការបែងចែកអាសនៈដែលបោះបង់ចោលលើកទី ១ នៅក្នុងមណ្ឌលបោះឆ្នោតនៃឃុំ សង្កាត់ A ដដែល ។

អនុវត្តតាមការបែងចែកអាសនៈដែលបោះបង់ចោលលើកទី ១ តាមរូបមន្តក្នុងជំហានទី ២ ចំណុច ៤.៧.២ យើងបាន ៖

$$\begin{aligned} \text{បញ្ជីបេក្ខជននៃគណបក្ស } \text{ខ} \quad \text{អ'ខ} &= \frac{2275}{3248} = 0,70 \\ \text{បញ្ជីបេក្ខជននៃគណបក្ស } \text{គ} \quad \text{អ'គ} &= \frac{3131}{3248} = 0,96 \\ \text{បញ្ជីបេក្ខជននៃគណបក្ស } \text{ង} \quad \text{អ'ង} &= \frac{909}{3248} = 0,28 \end{aligned}$$

តាមលទ្ធផលនៃការគណនាខាងលើ ពុំមានបញ្ជីបេក្ខជននៃគណបក្សនយោបាយណាមួយ ទទួលបានអាសនៈដែលបោះបង់ចោលនេះទេ ។

៤.៧.៣ ក្នុងករណីពុំមានអាសនៈនៅសល់ បន្ទាប់ពីការបែងចែកលើកទី ១ តាមរូបមន្តជំហានទី ២ ចំនួនអាសនៈ ដែលបញ្ជីបេក្ខជននៃគណបក្សនយោបាយបានទទួលក្នុងមណ្ឌលបោះឆ្នោតនៃឃុំ សង្កាត់ពាក់ព័ន្ធត្រូវកំណត់យកតែម្តង ។

ជំហានទី ៣ ការកំណត់មធ្យមភាគខ្ពស់បំផុត និងការបែងចែកអាសនៈដែលបោះបង់ចោល លើកទី ២

៤.៧.៤ ក្នុងករណីបន្ទាប់ពីការបែងចែកអាសនៈ ដែលត្រូវបានបោះបង់ចោលលើកទី ១ តាមរូបមន្តជំហានទី ២ ពុំមានបញ្ជីបេក្ខជននៃគណបក្សនយោបាយណាមួយ ទទួលបានអាសនៈ ឬនៅមានសល់អាសនៈ អាសនៈទាំងនោះត្រូវយកមកបែងចែកបន្តទៀតតាមរូបមន្តមធ្យមភាគខ្ពស់បំផុត ក្នុងជំហានទី ៣ ខាងក្រោម ។

៤.៧.៤.១ ដើម្បីកំណត់មធ្យមភាគរបស់បញ្ជីបេក្ខជន នៃគណបក្សនយោបាយនីមួយៗ ត្រូវធ្វើការគណនាដោយយកចំនួនសន្លឹកឆ្នោតបានការរបស់បញ្ជីបេក្ខជននៃគណបក្សនយោបាយនីមួយៗបានទទួល បន្ទាប់ពីការបែងចែកអាសនៈដែលបោះបង់ចោលលើកទី ១ បូកនឹងលេខនិមិត្តចំនួន ១ តាមរូបមន្តខាងក្រោម ៖



$$ម'_{ត} = \frac{ស_{ប}}{អ'_{ទ} + ១}$$

ក្នុងនោះ:

- ម'_{ត} តាងឱ្យមធ្យមភាគរបស់បញ្ជីបេក្ខជននៃគណបក្សនយោបាយនីមួយៗ។
- ស_{ប} តាងឱ្យចំនួនសន្លឹកឆ្នោតបានការរបស់បញ្ជីបេក្ខជននៃគណបក្សនយោបាយនីមួយៗ ។
- អ'_{ទ} តាងឱ្យចំនួនអាសនៈ ដែលបញ្ជីបេក្ខជននៃគណបក្សនយោបាយនីមួយៗ ទទួលបានក្នុងការបែងចែកអាសនៈដែលបោះបង់ចោល លើកទី ១ ។
- ១ ជាលេខនិមិត្ត ។

៤.៧.៤.២ ក្នុងការរកមធ្យមភាគរបស់បញ្ជីបេក្ខជន នៃគណបក្សនយោបាយនីមួយៗ ត្រូវគណនាឱ្យដល់ចំនួនទសភាគគឺ ០២(ពីរ) ខ្ទង់ក្រោយក្បៀស ដើម្បីកំណត់បញ្ជីបេក្ខជននៃគណបក្សនយោបាយណា ដែលមានមធ្យមភាគខ្ពស់ជាងគេ ។

៤.៧.៤.៣ បន្ទាប់ពីកំណត់បានមធ្យមភាគរបស់បញ្ជីបេក្ខជន នៃគណបក្សនយោបាយនីមួយៗរួចមក ត្រូវធ្វើការប្រៀបធៀបគ្នា ។ បញ្ជីបេក្ខជននៃគណបក្សនយោបាយណាមានមធ្យមភាគធំជាងគេ ដែលជាមធ្យមភាគខ្ពស់បំផុត (គិតទាំងចំនួនទសភាគ២ខ្ទង់ក្រោយក្បៀស) នឹងត្រូវទទួលបានអាសនៈ ០១(មួយ) ។

ឧទាហរណ៍

ការបែងចែកអាសនៈដែលបោះបង់ចោលលើកទី ២ តាមរូបមន្តមធ្យមភាគខ្ពស់បំផុតនៅក្នុងមណ្ឌលបោះឆ្នោតនៃឃុំ សង្កាត់ A ដដែល ។

បន្ទាប់ពីការបែងចែកអាសនៈដែលត្រូវបានបោះបង់ចោលលើកទី ១ តាមរូបមន្តជំហានទី ២ រួចមក ពុំមានបញ្ជីបេក្ខជននៃគណបក្សណាមួយទទួលបានអាសនៈទេ ។

អនុវត្តតាមរូបមន្តមធ្យមភាគខ្ពស់បំផុតក្នុងជំហានទី ៣ យើងបាន ៖

បញ្ជីបេក្ខជននៃគណបក្ស	ខ	ម'_{តខ}	=	$\frac{២២៧៥}{០+១}$	=	២២៧៥,០០
បញ្ជីបេក្ខជននៃគណបក្ស	គ	ម'_{តគ}	=	$\frac{៣១៣១}{០+១}$	=	៣១៣១,០០
បញ្ជីបេក្ខជននៃគណបក្ស	ង	ម'_{តង}	=	$\frac{១០៩១}{០+១}$	=	១០៩១,០០



(Handwritten signature)

ប្រៀបធៀបមធ្យមភាគរបស់បញ្ជីបេក្ខជននៃគណបក្សនយោបាយទាំងបីខាងលើ បញ្ជីបេក្ខជននៃគណបក្ស គ មានមធ្យមភាគធំជាងគេគឺ ៣១៣១,០០ ដែលជាមធ្យមភាគខ្ពស់បំផុត ដូចនេះ បញ្ជីបេក្ខជននៃគណបក្ស គ ត្រូវទទួលបានអាសនៈដែលបោះបង់ចោលចំនួន ០១(មួយ) ក្នុងការបែងចែកលើកនេះ ។

៤.៧.៤.៤ ប្រសិនបើមាននៅសល់អាសនៈទៀត អាសនៈដែលនៅសល់នោះ ត្រូវបន្តបែងចែកម្តងមួយអាសនៈៗ រហូតដល់អស់អាសនៈ តាមរូបមន្តមធ្យមភាគខ្ពស់បំផុតក្នុងជំហានទី ៣ ដដែល ។

ឧទាហរណ៍

ការបែងចែកអាសនៈដែលបោះបង់ចោលលើកទី ៣ នៅក្នុងមណ្ឌលបោះឆ្នោតនៃឃុំ សង្កាត់ A ដដែល ។

បន្ទាប់ពីការបែងចែកអាសនៈដែលត្រូវបានបោះបង់ចោលលើកទី ២ តាមរូបមន្តជំហានទី ៣ រួចមក នៅមានសល់អាសនៈចំនួន ០១(មួយ) ទៀត ត្រូវបែងចែកបន្ត ។

អនុវត្តតាមរូបមន្តមធ្យមភាគខ្ពស់បំផុតក្នុងជំហានទី ៣ យើងបាន ៖

$$\begin{aligned} \text{បញ្ជីបេក្ខជននៃគណបក្ស } \text{ខ} \quad \text{ម}'_{\text{ខ}} &= \frac{2275}{0+9} = \underline{2275,00} \\ \text{បញ្ជីបេក្ខជននៃគណបក្ស } \text{គ} \quad \text{ម}'_{\text{គ}} &= \frac{3131}{9+9} = 956,50 \\ \text{បញ្ជីបេក្ខជននៃគណបក្ស } \text{ង} \quad \text{ម}'_{\text{ង}} &= \frac{9099}{0+9} = 9099,00 \end{aligned}$$

ប្រៀបធៀបមធ្យមភាគរបស់បញ្ជីបេក្ខជននៃគណបក្សនយោបាយទាំងបីខាងលើ បញ្ជីបេក្ខជននៃគណបក្ស ខ មានមធ្យមភាគធំជាងគេគឺ ២២៧៥,០០ ដែលជាមធ្យមភាគខ្ពស់បំផុត ដូចនេះ បញ្ជីបេក្ខជននៃគណបក្ស ខ ត្រូវទទួលបានអាសនៈ ដែលបោះបង់ចោលចំនួន ០១(មួយ) ចុងក្រោយនេះ ។

ជាលទ្ធផលសម្រេចក្នុងមណ្ឌលបោះឆ្នោតនៃឃុំ សង្កាត់ A ៖

- បញ្ជីបេក្ខជននៃគណបក្ស ខ បានទទួលអាសនៈ ៤
 - បញ្ជីបេក្ខជននៃគណបក្ស គ បានទទួលអាសនៈ ៦
 - បញ្ជីបេក្ខជននៃគណបក្ស ង បានទទួលអាសនៈ ១
- សរុប = ដប់មួយ (១១) អាសនៈ



47

ករណីបញ្ជីបេក្ខជននៃគណបក្សនយោបាយមួយចំនួនមានបច្ចុប្បន្នភាពខ្ពស់បំផុតស្មើគ្នា

ប្រការ ៤.៨. -

ក្នុងករណីដែលការគណនាតាមរូបមន្តបច្ចុប្បន្នភាពខ្ពស់បំផុត ដូចមានចែងក្រោមចំណុច ៤.៦.៣.៥ និង ៤.៧.៤ នៃបទបញ្ជា និងនីតិវិធីនេះមានលទ្ធផលស្មើគ្នា រវាងបញ្ជីបេក្ខជននៃគណបក្សនយោបាយមួយចំនួន នោះការបែងចែកអាសនៈត្រូវកំណត់ដូចខាងក្រោម ។

៤.៨.១ ក្នុងករណីអាសនៈនៅសល់ បន្ទាប់ពីការបែងចែកលើកទី ១ តាមរូបមន្តជំហានទី ២ មានចំនួនស្មើ ឬលើសពីចំនួនបញ្ជីបេក្ខជននៃគណបក្សនយោបាយ ដែលមានលទ្ធផលគណនាបច្ចុប្បន្នភាពខ្ពស់បំផុតស្មើគ្នា គណ.ខប ត្រូវផ្តល់ឱ្យទៅបញ្ជីបេក្ខជននៃគណបក្សនយោបាយទាំងនោះមួយគណបក្ស ០១(មួយ)អាសនៈ ដូចគ្នា ។

ឧទាហរណ៍

នៅក្នុងមណ្ឌលបោះឆ្នោតនៃឃុំ សង្កាត់ C មាន ៖

- បញ្ជីបេក្ខជននៃគណបក្សនយោបាយ = ៧
- សន្លឹកឆ្នោតបានការសរុប = ស_ស = ៥៧៣២
- អាសនៈសរុប = អ_ស = ៩ អាសនៈ
- កូតា = ក_ត = ៦៣៦

បញ្ជីបេក្ខជននៃគណបក្ស	ស _ប	អ _ប	ម _ត ១	អ _ប ២	ម _ត ២	អ _ប ៣
ក	៨៩២	១	$\frac{៨៩២}{១+១} = ៤៤៦,០០$	០	$\frac{៨៩២}{១+១} = ៤៤៦,០០$	០
ខ	៤៨៩	០	$\frac{៤៨៩}{០+១} = ៤៨៩,០០$	១	$\frac{៤៨៩}{១+១} = ២៤៤,៥០$	០
គ	៣៥៧	០	$\frac{៣៥៧}{០+១} = ៣៥៧,០០$	០	$\frac{៣៥៧}{០+១} = ៣៥៧,០០$	០
ឃ	៣៩៥	០	$\frac{៣៩៥}{០+១} = ៣៩៥,០០$	០	$\frac{៣៩៥}{០+១} = ៣៩៥,០០$	០
ង	១៣៥២	២	$\frac{១៣៥២}{២+១} = ៤៥០,៦៦$	០	$\frac{១៣៥២}{២+១} = ៤៥០,៦៦$	១
ច	១៩៥៦	៣	$\frac{១៩៥៦}{៣+១} = ៤៨៩,០០$	១	$\frac{១៩៥៦}{៤+១} = ៣៩១,២០$	០
ឆ	២៩១	០	$\frac{២៩១}{០+១} = ២៩១,០០$	០	$\frac{២៩១}{០+១} = ២៩១,០០$	០



- ស្តី តាងសន្លឹកឆ្នោតបានការ របស់បញ្ជីបេក្ខជននៃគណបក្សនយោបាយនីមួយៗ ។
- អ១ តាងឱ្យចំនួនអាសនៈ ដែលបញ្ជីបេក្ខជននៃគណបក្សនយោបាយនីមួយៗ ទទួលបាន ក្នុងការបែងចែកលើកទី ១ តាមរូបមន្តជំហានទី ២ នៃចំណុច ៤.៦.៣.៣ ក្នុងនោះ ៖
 - បញ្ជីបេក្ខជននៃគណបក្សនយោបាយ ក ទទួលបាន ០១(មួយ) អាសនៈ
 - បញ្ជីបេក្ខជននៃគណបក្សនយោបាយ ង ទទួលបាន ០២(ពីរ) អាសនៈ
 - បញ្ជីបេក្ខជននៃគណបក្សនយោបាយ ច ទទួលបាន ០៣(បី) អាសនៈ
- ម១ តាងឱ្យលទ្ធផលនៃការគណនាមធ្យមភាគលើកទី ១ តាមរូបមន្តជំហានទី ៣ នៃចំណុច ៤.៦.៣.៥ របស់បញ្ជីបេក្ខជននៃគណបក្សនយោបាយនីមួយៗ ដែលក្នុងនោះបញ្ជី បេក្ខជននៃគណបក្សនយោបាយ ខ និង ច មានមធ្យមភាគធំជាងគេស្មើគ្នាគឺ ៤៨៩,០០ ដែលជាមធ្យមភាគខ្ពស់បំផុត ។
- អ២ តាងឱ្យចំនួនអាសនៈ ដែលបញ្ជីបេក្ខជននៃគណបក្សនយោបាយនីមួយៗ ទទួលបាន ក្នុងការបែងចែកលើកទី ២ ។ អនុវត្តតាមចំណុច ៤.៨.១ គធម.ខប ត្រូវផ្តល់អាសនៈឱ្យ ទៅបញ្ជីបេក្ខជននៃគណបក្សនយោបាយ ខ និង ច មួយគណបក្ស ០១(មួយ) អាសនៈ ស្មើគ្នា ។
- ម២ តាងឱ្យលទ្ធផលនៃការគណនារកមធ្យមភាគលើកទី ២ តាមរូបមន្តជំហានទី ៣ របស់ បញ្ជីបេក្ខជននៃគណបក្សនយោបាយនីមួយៗ ក្នុងនោះបញ្ជីបេក្ខជននៃគណបក្សនយោបាយ ង មានមធ្យមភាគធំជាងគេគឺ ៤៥០,៦៦ ដែលជាមធ្យមភាគខ្ពស់បំផុត ។
- អ៣ តាងឱ្យចំនួនអាសនៈ ដែលបញ្ជីបេក្ខជននៃគណបក្សនយោបាយនីមួយៗ ទទួលបាន ក្នុងការបែងចែកលើកទី ៣ ក្នុងនោះបញ្ជីបេក្ខជននៃគណបក្សនយោបាយ ង ត្រូវទទួល បានអាសនៈដែលនៅសល់ ០១(មួយ) ចុងក្រោយនេះ ។

ជាលទ្ធផលសម្រេចក្នុងមណ្ឌលបោះឆ្នោតនៃឃុំ សង្កាត់ C គឺ ៖

- បញ្ជីបេក្ខជននៃគណបក្សនយោបាយ ក ទទួលបាន ០១(មួយ) អាសនៈ
 - បញ្ជីបេក្ខជននៃគណបក្សនយោបាយ ខ ទទួលបាន ០១(មួយ) អាសនៈ
 - បញ្ជីបេក្ខជននៃគណបក្សនយោបាយ ង ទទួលបាន ០៣(បី) អាសនៈ
 - បញ្ជីបេក្ខជននៃគណបក្សនយោបាយ ច ទទួលបាន ០៤(បួន) អាសនៈ
 - បញ្ជីបេក្ខជននៃគណបក្សនយោបាយ គ យ និង ឆ ពុំបានទទួលអាសនៈ
- សរុប = ០៩(ប្រាំបួន) អាសនៈ ។



៤.៨.២ ក្នុងករណីអាសនៈនៅសល់ មានចំនួនតិចជាងចំនួនបញ្ជីបេក្ខជននៃគណបក្សនយោបាយ ដែលមានលទ្ធផលនៃការគណនាមធ្យមភាគខ្ពស់បំផុតស្មើគ្នា គណ.ខប ត្រូវអនុវត្ត វិធីចាប់ឆ្នោតជាសាធារណៈ ដើម្បីកំណត់បញ្ជីបេក្ខជននៃគណបក្សនយោបាយដែល ត្រូវទទួលបានអាសនៈនោះ ។

ឧទាហរណ៍

នៅក្នុងមណ្ឌលបោះឆ្នោតនៃឃុំ សង្កាត់ **D** មាន ៖

- ចំនួនបញ្ជីបេក្ខជននៃគណបក្សនយោបាយ = ៥
- ចំនួនសន្លឹកឆ្នោតបានការសរុប = ស_ស = ៧៩៦៣
- ចំនួនអាសនៈសរុប = អ_ស = ១១ អាសនៈ
- ភូតា = ក_ក = ៧២៣

បញ្ជីបេក្ខជន នៃគណបក្ស	ស _ប	អ _ប	ម _{ប១}	អ _ប	ម _{ប២}	អ _{ប៣}
ក	១០២៥	១	$\frac{១០២៥}{១+១} = ៥១២,៥០$	០	$\frac{១០២៥}{១+១} = ៥១២,៥០$	
ខ	៧៧៤	១	$\frac{៧៧៤}{១+១} = ៣៨៧,០០$	០	$\frac{៧៧៤}{១+១} = ៣៨៧,០០$	
គ	១៨១៧	២	$\frac{១៨១៧}{២+១} = ៦០៥,៦៦$	០	$\frac{១៨១៧}{២+១} = ៦០៥,៦៦$?
ឃ	៧១៣	០	$\frac{៧១៣}{០+១} = ៧១៣,០០$	១	$\frac{៧១៣}{១+១} = ៣៥៦,៥០$	
ង	៣៦៣៤	៥	$\frac{៣៦៣៤}{៥+១} = ៦០៥,៦៦$	០	$\frac{៣៦៣៤}{៥+១} = ៦០៥,៦៦$?

- ស_ប តាងឱ្យចំនួនសន្លឹកឆ្នោតបានការរបស់បញ្ជីបេក្ខជននៃគណបក្សនយោបាយនីមួយៗ ។
- អ_ប តាងឱ្យចំនួនអាសនៈ ដែលបញ្ជីបេក្ខជននៃគណបក្សនយោបាយនីមួយៗ ទទួលបានក្នុង ការបែងចែកលើកទី ១ តាមរូបមន្តជំហានទី ២ ក្នុងនោះ ៖
 - បញ្ជីបេក្ខជននៃគណបក្សនយោបាយ ក ទទួលបាន ០១(មួយ) អាសនៈ
 - បញ្ជីបេក្ខជននៃគណបក្សនយោបាយ ខ ទទួលបាន ០១(មួយ) អាសនៈ



- បញ្ជីបេក្ខជននៃគណបក្សនយោបាយ គ ទទួលបាន ០២(ពីរ) អាសនៈ
 - បញ្ជីបេក្ខជននៃគណបក្សនយោបាយ ង ទទួលបាន ០៥(ប្រាំ) អាសនៈ
- ម្ដង១ តាងឱ្យលទ្ធផលនៃការគណនារកមធ្យមភាគលើកទី ១ តាមរូបមន្ត ជំហានទី ៣ របស់ បញ្ជីបេក្ខជននៃគណបក្សនយោបាយនីមួយៗ ដែលក្នុងនោះបញ្ជីបេក្ខជននៃគណបក្ស នយោបាយ យ មានមធ្យមភាគធំជាងគេគឺ ៧១៣,០០ ដែលជាមធ្យមភាគខ្ពស់បំផុត ។
 - ម្ដង២ តាងឱ្យចំនួនអាសនៈ ដែលបញ្ជីបេក្ខជននៃគណបក្សនយោបាយនីមួយៗ ទទួលបាន ក្នុងការបែងចែកលើកទី ២ ក្នុងនោះបញ្ជីបេក្ខជននៃគណបក្សនយោបាយ យ ត្រូវទទួល បាន ០១(មួយ) អាសនៈ ។
 - ម្ដង២ តាងឱ្យលទ្ធផលនៃការគណនារកមធ្យមភាគលើកទី ២ តាមរូបមន្តជំហានទី ៣ របស់ បញ្ជីបេក្ខជននៃគណបក្សនយោបាយនីមួយៗ ក្នុងនោះបញ្ជីបេក្ខជននៃគណបក្សនយោបាយ គ និង ង មានមធ្យមភាគធំជាងគេស្មើគ្នាគឺ ៦០៥,៦៦ ដែលជាមធ្យមភាគខ្ពស់បំផុត ។
 - ម្ដង៣ តាងឱ្យចំនួនអាសនៈ ដែលបញ្ជីបេក្ខជននៃគណបក្សនយោបាយនីមួយៗ ទទួលបាន ក្នុងការបែងចែកលើកទី ៣ ដែលក្នុងនោះចំនួនអាសនៈនៅសល់មានតែ ០១(មួយ) តិចជាងចំនួនបញ្ជីបេក្ខជននៃគណបក្សនយោបាយ ដែលមានលទ្ធផលគណនាមធ្យម ភាគខ្ពស់បំផុតស្មើគ្នា ។ អនុវត្តតាមចំណុច ៤.៨.២ គណ.ខប ត្រូវរៀបចំការចាប់ឆ្នោត ជាសាធារណៈដើម្បីកំណត់បញ្ជីបេក្ខជននៃគណបក្សនយោបាយណា ដែលត្រូវទទួល បានអាសនៈនៅសល់ ០១(មួយ) ចុងក្រោយនេះ ។

ការចាប់ឆ្នោតជាសាធារណៈដើម្បីកំណត់បញ្ជីបេក្ខជននៃគណបក្សនយោបាយណា:

ប្រការ ៤.៩. -

ក្នុងករណីដូចមានចែងក្នុងចំណុច ៤.៨.២ គណ.ខប ត្រូវអនុវត្តនូវនីតិវិធីចាប់ឆ្នោតជាសាធារណៈ ដើម្បីកំណត់យកបញ្ជីបេក្ខជននៃគណបក្សនយោបាយណា ដែលត្រូវទទួលបានអាសនៈនៅសល់នេះ ។

- ៤.៩.១ ក្នុងករណីបែបនេះ គណ.ខប ត្រូវប្រគល់ភារកិច្ចឱ្យមន្ត្រីទទួលបន្ទុកប្រតិបត្តិការ ចាត់ចែង រៀបចំការចាប់ឆ្នោតជាសាធារណៈ ។
- ៤.៩.២ ពិធីចាប់ឆ្នោតជាសាធារណៈត្រូវធ្វើនៅលេខាធិការដ្ឋាននៃ គណ.ខប ក្រោយពេល បញ្ចប់ការបែងចែកអាសនៈនៅតាមមណ្ឌលបោះឆ្នោតនៃឃុំ សង្កាត់ផ្សេងទៀតក្នុង រាជធានី ខេត្តពាក់ព័ន្ធ ។



Handwritten signature or mark in blue ink.

- ៤.៩.២.១ គធ.ខប ត្រូវកំណត់ទឹកនៃឯក ពេលវេលា និងកម្មវិធីនៃការចាប់ឆ្កោត ហើយត្រូវអញ្ជើញអ្នកពាក់ព័ន្ធ ដើម្បីចូលរួមក្នុងពិធីចាប់ឆ្កោត រួមមាន ៖
- ភ្នាក់ងារ ឬតំណាងផ្លូវការនៃគណបក្សនយោបាយ ដែលបញ្ជី បេក្ខជនមានលទ្ធផលគណនាមធ្យមភាគខ្ពស់បំផុតស្មើគ្នា ។
 - ភ្នាក់ងារ ឬតំណាងផ្លូវការនៃគណបក្សនយោបាយឈរឈ្មោះ បោះឆ្នោតក្នុងឃុំ សង្កាត់ពាក់ព័ន្ធ ។
 - អ្នកសង្កេតការណ៍ ។

- ៤.៩.២.២ ពិធីចាប់ឆ្កោតត្រូវអនុវត្តតាមជំហានដូចខាងក្រោម ៖
- មន្ត្រីប្រតិបត្តិការត្រូវសរសេរ ឬបោះពុម្ពនៅលើក្រដាសដែលមាន ប្រភេទ ទំហំ និងពណ៌ដូចគ្នា នូវឈ្មោះនៃគណបក្សនយោបាយ ដែលបញ្ជីបេក្ខជនមានលទ្ធផលគណនាស្មើគ្នា ។ ក្រដាសឆ្នោត មួយសន្លឹកត្រូវសរសេរ ឬបោះពុម្ពឈ្មោះតែមួយគណបក្សនយោបាយ ប៉ុណ្ណោះ ។ គូអក្សរជាឈ្មោះរបស់គណបក្សនយោបាយត្រូវមាន ប្រភេទ ទំហំ និង ពណ៌ដូចគ្នា ។ ក្រដាសសន្លឹកឆ្នោត ដែល សរសេរ ឬបោះពុម្ពឈ្មោះរបស់គណបក្សនយោបាយរួចហើយ ត្រូវបត់ជាផ្គត់ដូចគ្នា ដាក់ក្នុងស្រោមសំបុត្រដែលមានប្រភេទ ពណ៌ និងទំហំដូចគ្នា រួចបិទភ្ជិត ដោយមួរ និងចងកៅស៊ូកងពណ៌ដូចគ្នា ។
 - មន្ត្រីទទួលបន្ទុកប្រតិបត្តិការ ត្រូវបង្ហាញហិបឆ្នោតទេសាធារណៈ មុននឹងដាក់សំបុត្រសន្លឹកឆ្នោតចូលទៅក្នុងហិបនោះ និងបិទ គម្រប ។
 - មន្ត្រីទទួលបន្ទុកប្រតិបត្តិការត្រូវក្រឡុកហិបឆ្នោត រួចលើកហិបឆ្នោត នោះទៅដាក់លើតុខ្ពស់ ។
 - តំណាងនៃ គធ.ខប ណាម្នាក់ដែលត្រូវបានគណបក្សនយោបាយ ពាក់ព័ន្ធទុកចិត្ត និងយល់ព្រម ត្រូវចាប់យកសំបុត្រសន្លឹកឆ្នោត មួយពីក្នុងហិបនោះ រួចជូនទៅប្រធាន ឬតំណាង គធ.ខប ដែល ត្រូវបានចាត់តាំង ។
 - ប្រធាន ឬតំណាង គធ.ខប ដែលត្រូវបានចាត់តាំង ត្រូវបើក ស្រោមសំបុត្រនោះជាសាធារណៈ រួចអានប្រកាសឈ្មោះគណបក្ស នយោបាយដែលត្រូវទទួលបានអាសនៈ និងលើកបង្ហាញឱ្យ



តំណាងគណបក្សនយោបាយ និងអ្នកសង្កេតការណ៍ទាំងអស់ ដែលចូលរួមបានឃើញ និងប្រាកដថាឈ្មោះគណបក្សដែលបាន ប្រកាសដូចគ្នានឹងឈ្មោះ របស់គណបក្សដែលបានសរសេរ ឬ បោះពុម្ពនៅលើសន្លឹកឆ្នោតនោះមែន ។

៤.៩.២.៣ មន្ត្រីទទួលបន្ទុកប្រតិបត្តិការ ត្រូវធ្វើកំណត់ហេតុនៃការចាប់ឆ្នោតនេះ ដោយបញ្ជាក់ពីកាលបរិច្ឆេទ ទីកន្លែង និងតំណាងចូលរួម (គណ.ខប តំណាងគណបក្សនយោបាយ ដែលបញ្ជីបេក្ខជនមានលទ្ធផលគណនា មធ្យមភាគស្មើគ្នា អ្នកសង្កេតការណ៍.....) ដំណើរការចាប់ឆ្នោត និង លទ្ធផលនៃការចាប់ឆ្នោត ។

៤.៩.២.៤ កំណត់ហេតុ ត្រូវចុះហត្ថលេខាដោយ ៖

- អ្នកធ្វើកំណត់ហេតុ
- ប្រធាន ឬតំណាង គណ.ខប ដែលត្រូវបានចាត់តាំង
- តំណាងគណបក្សនយោបាយ ដែលបញ្ជីបេក្ខជនមានលទ្ធផល គណនាមធ្យមភាគខ្ពស់បំផុតស្មើគ្នា ។

៤.៩.២.៥ កំណត់ហេតុត្រូវធ្វើតាមតម្រូវការដូចខាងក្រោម ៖

- ធ្វើជូន គ.ជ.ប ០១(មួយ) ច្បាប់ ។
- ធ្វើជូនទៅគ្រប់គណបក្សនយោបាយ ដែលបញ្ជីបេក្ខជនមាន លទ្ធផលគណនាមធ្យមភាគខ្ពស់បំផុតស្មើគ្នា ។
- រក្សាទុកជាឯកសារ ០១(មួយ) ច្បាប់ ។

ការស្រង់ឈ្មោះបេក្ខជនជាប់ឆ្នោតជាសមាជិកក្រុមប្រឹក្សាឃុំ សង្កាត់

ប្រការ ៤.១០. -

បន្ទាប់ពីបានធ្វើការគណនាកំណត់ចំនួនអាសនៈ ដែលបញ្ជីបេក្ខជននៃគណបក្សនយោបាយ នីមួយៗ បានទទួលហើយ គណ.ខប ត្រូវស្រង់ឈ្មោះបេក្ខជនជាប់ឆ្នោតជាសមាជិកក្រុមប្រឹក្សាឃុំ សង្កាត់ តាមលក្ខខណ្ឌដូចខាងក្រោម ៖

៤.១០.១ ឈ្មោះបេក្ខជនជាប់ឆ្នោតទាំងអស់ ត្រូវស្រង់ចេញពីបញ្ជីបេក្ខជន នៃគណបក្ស នយោបាយដែលជាប់ឆ្នោត ។ ចំនួនឈ្មោះបេក្ខជនជាប់ឆ្នោតដែលត្រូវស្រង់ត្រូវ ស្មើគ្នានឹងចំនួនអាសនៈ ដែលបានកំណត់ដោយអនុក្រឹត្យ ។



47

- ៤.១០.២ ឈ្មោះបេក្ខជនជាប់ឆ្នោត ត្រូវស្រង់តាមលំដាប់លេខរៀងពីលើមកក្រោម តាមបញ្ជីបេក្ខជននៃគណបក្សនយោបាយជាប់ឆ្នោតនីមួយៗ ។
- ៤.១០.៣ ក្នុងករណីនៅឃុំ សង្កាត់មួយមានបញ្ជីបេក្ខជនឈរឈ្មោះបោះឆ្នោតតែមួយគត់ ដែលត្រូវបានអនុម័តយល់ព្រមឱ្យចុះបញ្ជីដូចចំណុច ៤.៦.១ ឬមានបញ្ជីបេក្ខជនតែមួយគត់ជាប់ឆ្នោត ឈ្មោះបេក្ខជនត្រូវស្រង់ចេញពីបញ្ជីបេក្ខជននៃគណបក្សនយោបាយតែមួយនោះតាមលំដាប់លេខរៀងពីលើមកក្រោម រហូតដល់គ្រប់អាសនៈក្នុងក្រុមប្រឹក្សា។
- ៤.១០.៤ ឈ្មោះបេក្ខជនណា ដែលត្រូវបានស្រង់ចេញពីបញ្ជីបេក្ខជននៃគណបក្សនយោបាយជាប់ឆ្នោត ដើម្បីបញ្ចូលជាសមាជិកក្រុមប្រឹក្សាឃុំ សង្កាត់ហើយ ឈ្មោះបេក្ខជននោះត្រូវលុបចេញពីបញ្ជីបេក្ខជននៃគណបក្សនយោបាយនោះ ។

ការកំណត់ឈ្មោះបេក្ខជនជាប់ឆ្នោតជាសមាជិកក្រុមប្រឹក្សាឃុំ សង្កាត់ មេឃុំ ឬចៅសង្កាត់ ជំទប់ ឬចៅសង្កាត់រង

ប្រការ ៤.១១ .-

បន្ទាប់ពីបានកំណត់ចំនួនអាសនៈតាមប្រការ ៤.៦ ប្រការ ៤.៧ ប្រការ ៤.៨ និងប្រការ ៤.៩ និងស្រង់ឈ្មោះបេក្ខជនជាប់ឆ្នោតតាមប្រការ ៤.១០ ហើយ គណបក្ស ត្រូវកំណត់ឈ្មោះបេក្ខជនជាប់ឆ្នោត ដែលទទួលតំណែងជាប្រធានក្រុមប្រឹក្សាឃុំ សង្កាត់ ជាមេឃុំ ឬ ចៅសង្កាត់ ជំទប់ ឬចៅសង្កាត់រង តាមលក្ខខណ្ឌដូចមានចែងក្នុងច្បាប់ស្តីពីការគ្រប់គ្រងរដ្ឋបាលឃុំ សង្កាត់ ដូចខាងក្រោម ៖

- ៤.១១.១ ប្រធានក្រុមប្រឹក្សាឃុំ សង្កាត់ ដែលជាមេឃុំ ឬចៅសង្កាត់ ត្រូវជ្រើសរើសចេញពីបេក្ខជនលេខរៀងលើគេបង្អស់ នៃបញ្ជីបេក្ខជនដែលបានទទួលសំឡេងឆ្នោតច្រើនជាងគេបង្អស់ ។
- ៤.១១.២ ជំទប់ទី ១ ឬចៅសង្កាត់រងទី ១ ត្រូវជ្រើសរើសចេញពីបេក្ខជនដែលមានឈ្មោះលេខរៀងលើគេ នៃបញ្ជីបេក្ខជន ដែលបានទទួលសំឡេងឆ្នោតលំដាប់ទី ២ ។
- ៤.១១.៣ ជំទប់ទី ២ ឬចៅសង្កាត់រងទី ២ ត្រូវជ្រើសរើសចេញពីបេក្ខជនដែលមានឈ្មោះលេខរៀងលើគេ នៃបញ្ជីបេក្ខជន ដែលបានទទួលសំឡេងឆ្នោតលំដាប់ទី ៣ ។
- ៤.១១.៤ ក្នុងករណីដែលលទ្ធផលជាផ្លូវការ នៃការបោះឆ្នោតជ្រើសរើសសមាជិកក្រុមប្រឹក្សាឃុំ សង្កាត់ណាបានផ្តល់សំឡេងគាំទ្រដល់បញ្ជីបេក្ខជនតែមួយ ដែលមានលក្ខណសម្បត្តិ



ទទួលបានអាសនៈទាំងអស់ក្នុងក្រុមប្រឹក្សា ដូចមានចែងក្នុងចំណុច ៤.១០.៣ ត្រូវ ជ្រើសរើសសមាជិកក្រុមប្រឹក្សាពីក្នុងបញ្ជីតែមួយនោះ ឱ្យទទួលតំណែងជាមេឃុំ ឬ ចៅសង្កាត់ ជំទប់ទី១ ឬចៅសង្កាត់រងទី ១ ជំទប់ទី ២ ឬចៅសង្កាត់រងទី ២ ។

៤.១១.៥ ក្នុងករណីដែលលទ្ធផលជាផ្លូវការ នៃការបោះឆ្នោតជ្រើសរើសសមាជិកក្រុមប្រឹក្សាឃុំ សង្កាត់ណាបានផ្តល់សំឡេងគាំទ្រដល់បញ្ជីបេក្ខជនតែ ០២(ពីរ) ដែលមានលក្ខណៈ សម្បត្តិទទួលបានអាសនៈក្នុងក្រុមប្រឹក្សា ត្រូវជ្រើសរើសសមាជិកក្រុមប្រឹក្សាជាបេក្ខជន ដែលមានឈ្មោះលេខរៀងបន្ទាប់ពីបេក្ខជនដែលមានឈ្មោះលេខរៀងលំដាប់លើគេ បង្អស់នៃបញ្ជីដែលបានទទួលសំឡេងឆ្នោតគាំទ្រលំដាប់ទី ១ ឱ្យទទួលតំណែងជា ជំទប់ទី ១ ឬចៅសង្កាត់រងទី ១ និងជ្រើសរើសយកសមាជិកក្រុមប្រឹក្សាឃុំ សង្កាត់ ជាបេក្ខជនដែលមានឈ្មោះលេខរៀងលើគេបង្អស់ នៃបញ្ជីដែលបានទទួលសំឡេង គាំទ្រលំដាប់ទី ២ ឱ្យទទួលតំណែងជាជំទប់ទី ២ ឬចៅសង្កាត់រងទី ២ ។

៤.១១.៦ ក្នុងការកំណត់បេក្ខជនជាប់ឆ្នោត ទទួលតំណែងជាប្រធានក្រុមប្រឹក្សាឃុំ សង្កាត់ មេឃុំ ឬចៅសង្កាត់ ជំទប់ ឬចៅសង្កាត់រង ប្រសិនបើមានបញ្ជីបេក្ខជននៃគណបក្ស នយោបាយ ០២(ពីរ) ឬច្រើនមានសំឡេងឆ្នោតស្មើគ្នានោះ គណ.ខប ត្រូវ ៖

៤.១១.៦.១ ពិនិត្យមើលចំនួនអាសនៈរបស់បញ្ជីបេក្ខជននៃគណបក្សនយោបាយ ណាដែលមានអាសនៈច្រើនជាង ជាអ្នកឈ្នះ ។

៤.១១.៦.២ ក្នុងករណីបញ្ជីបេក្ខជននៃគណបក្សនយោបាយទាំងនោះ មានសំឡេងឆ្នោត និងចំនួនអាសនៈស្មើគ្នានោះ គណ.ខប ត្រូវរៀបចំការចាប់ឆ្នោតជា សាធារណៈតាមលំនាំដូចមានចែងក្រោមប្រការ ៤.៩ នៃបទបញ្ជា និងនីតិវិធីនេះ ។

៤.១១.៧ ក្នុងករណីដែលបញ្ជីបេក្ខជននៃគណបក្សនយោបាយជាប់ឆ្នោតនៅក្នុងឃុំ សង្កាត់ ណាមួយ មានចំនួនអាសនៈស្មើគ្នាទាំងអស់ ដូចមានក្នុងឧទាហរណ៍ក្រោមចំណុច ៤.៦.៣.៨ នោះ ការកំណត់បេក្ខជនជាប់ឆ្នោតទទួលតំណែងជាប្រធានក្រុមប្រឹក្សា ឃុំ សង្កាត់ មេឃុំ ឬចៅសង្កាត់ ជំទប់ ឬចៅសង្កាត់រង ត្រូវអនុលោមទៅតាម លំដាប់ច្រើន ឬតិចនៃចំនួនសំឡេងឆ្នោតដែលបញ្ជីបេក្ខជននៃគណបក្សនយោបាយ នីមួយៗទទួលបាន ។



Handwritten signature or mark in blue ink.

ប្រការ ៤.១២. -

បន្ទាប់ពីបានកំណត់ចំនួនអាសនៈសម្រាប់បញ្ជីបេក្ខជន នៃគណបក្សនយោបាយជាប់ឆ្នោត ឈ្មោះសមាជិកក្រុមប្រឹក្សាឃុំ សង្កាត់ជាប់ឆ្នោត និងឈ្មោះសមាជិកក្រុមប្រឹក្សាឃុំ សង្កាត់ ដែលទទួល តំណែងជាប្រធានក្រុមប្រឹក្សាឃុំ សង្កាត់ មេឃុំ ឬចៅសង្កាត់ ជំទប់ ឬចៅសង្កាត់រង រួចហើយ គណ.ខប ត្រូវ រាយការណ៍ជូនទៅ គ.ជ.ប តាមទម្រង់បែបបទលេខ ១១១១ ។

ប្រការ ៤.១៣. -

អនុលោមតាមមាត្រា ១៦ នៃច្បាប់ស្តីពីការគ្រប់គ្រងរដ្ឋបាលឃុំ សង្កាត់ ប្រសិនបើសមាជិក ក្រុមប្រឹក្សាឃុំ សង្កាត់ណាម្នាក់ត្រូវបានបាត់បង់សមាជិកភាពដូចករណីមានចែងក្នុងប្រការ ៤.១៤ ខាងក្រោម បេក្ខជនជំនួសត្រូវជ្រើសរើសបេក្ខជន ដែលមានឈ្មោះបន្ទាប់តាមលំដាប់លេខរៀងក្នុងបញ្ជីបេក្ខជននៃ គណបក្សនយោបាយពាក់ព័ន្ធដោយមិនចាំបាច់បោះឆ្នោតឡើងវិញឡើយ ។

ប្រការ ៤.១៤. -

ការបាត់បង់សមាជិកភាពក្រុមប្រឹក្សាឃុំ សង្កាត់ អាចកើតមានឡើងដោយករណីណាមួយ ក្នុង ចំណោមករណីខាងក្រោម ៖

- ៤.១៤.១ សាមីខ្លួនទទួលមរណភាព ។
- ៤.១៤.២ សាមីខ្លួនបាត់បង់សម្បទាវិជ្ជាជីវៈ ដោយមានលិខិតបញ្ជាក់ពីក្រសួង ស្ថាប័នមាន សមត្ថកិច្ច ។
- ៤.១៤.៣ សាមីខ្លួនសុំលាលែងជាលាយលក្ខណ៍អក្សរពីសមាជិកក្រុមប្រឹក្សាឃុំ សង្កាត់។
- ៤.១៤.៤ សាមីខ្លួនត្រូវតុលាការផ្ដន្ទាទោសដាក់ពន្ធនាគារពីបទឧក្រិដ្ឋ ឬមជ្ឈិមណាមួយ។
- ៤.១៤.៥ សាមីខ្លួនត្រូវបានបណ្ដេញចេញ ដោយសារបានប្រព្រឹត្តិផ្ទុយនឹងបទបញ្ជាផ្ទៃក្នុង នៃ ក្រុមប្រឹក្សាឃុំ សង្កាត់ ។
- ៤.១៤.៦ ក្រុមប្រឹក្សាឃុំ សង្កាត់ទាំងមូលត្រូវរើសាយ ។
- ៤.១៤.៧ សាមីខ្លួនបាត់បង់សមាជិកភាពពីគណបក្សនយោបាយរបស់ខ្លួន ។



(Handwritten signature)

ជំពូកទី ៥

ការិយាល័យបោះឆ្នោត និងការិយាល័យរាប់សន្លឹកឆ្នោត

ការកំណត់ទីតាំងការិយាល័យបោះឆ្នោត

ប្រការ ៥.១. -

គ.ជ.ប ត្រូវកំណត់ក្នុងដំហានដំបូងនូវចំនួន និងទីតាំងការិយាល័យបោះឆ្នោតចំនួនមួយ ឬច្រើនក្នុងឃុំ សង្កាត់នីមួយៗ នៅក្នុងរយៈពេលយ៉ាងតិចដប់ប្រាំ (១៥) ថ្ងៃ មុនថ្ងៃចាប់ផ្តើមការចុះឈ្មោះបោះឆ្នោត ដើម្បីរៀបចំបញ្ជីបោះឆ្នោតថ្មី ។ ចំនួន និងទីតាំងការិយាល័យបោះឆ្នោត អាចនឹងកែសម្រួលជាចុងក្រោយ និងកំណត់ជាផ្លូវការដោយ គ.ជ.ប បន្ទាប់ពីការចុះឈ្មោះបោះឆ្នោត ដើម្បីរៀបចំបញ្ជីបោះឆ្នោតថ្មីបានបញ្ចប់ និងត្រូវធ្វើឱ្យហើយរួចរាល់ មុនថ្ងៃផ្តល់សុពលភាពបញ្ជីបោះឆ្នោតផ្លូវការ ។

៥.១.១ ការកំណត់ចំនួន និងទីតាំងការិយាល័យបោះឆ្នោតក្នុងឃុំ សង្កាត់ ត្រូវផ្អែកលើមូលដ្ឋានស្ថិតិប្រជាពលរដ្ឋប៉ាន់ស្មានសម្រាប់ការចុះឈ្មោះបោះឆ្នោតនៅតាមភូមិ ក្នុងឃុំ សង្កាត់នីមួយៗ ។ ទន្ទឹមនឹងនេះ គ.ជ.ប ត្រូវកែសម្រួលការិយាល័យបោះឆ្នោត ឬ/និងបង្កើតការិយាល័យបោះឆ្នោតថ្មី បន្ថែមឱ្យសមស្របតាមសភាពជាក់ស្តែង និងការចាំបាច់ ដោយត្រូវប្រើប្រាស់លក្ខណវិនិច្ឆ័យលើកត្តាប្រជាសាស្ត្រ ចម្ងាយផ្លូវភូមិសាស្ត្រ សង្គម និងរដ្ឋបាល ។

៥.១.២ គ.ជ.ប អាចធ្វើការកែសម្រួលការិយាល័យបោះឆ្នោត និងតំបន់ស្ថិតក្នុងដែនសមត្ថកិច្ចដែលការិយាល័យនោះទទួលខុសត្រូវបានតែក្នុងករណីមានការប្រែប្រួលខាងប្រជាសាស្ត្រសង្គម ឬ/និងមានការប្រែប្រួលខាងភូមិសាស្ត្រ និង រដ្ឋបាល ។

៥.១.៣ ការកំណត់ និងការកែសម្រួលការិយាល័យបោះឆ្នោត ឬ/និងការបង្កើតការិយាល័យបោះឆ្នោតថ្មីក្នុងឃុំ សង្កាត់ ត្រូវគោរពតាមលក្ខខណ្ឌនៃ ច.ប.យ.ស និងច្បាប់ស្តីពីការគ្រប់គ្រងរដ្ឋបាលឃុំ សង្កាត់ ។

៥.១.៤ ការបង្កើតការិយាល័យបោះឆ្នោត ជាដំបូងគឺសម្រាប់បម្រើឱ្យការចុះឈ្មោះបោះឆ្នោតដើម្បីរៀបចំបញ្ជីបោះឆ្នោតថ្មី ។ ការិយាល័យបោះឆ្នោតដែលបញ្ជីបោះឆ្នោតនៃការិយាល័យទាំងនោះ ត្រូវបានផ្តល់សុពលភាពជាផ្លូវការចុងក្រោយដោយ គ.ជ.ប



RT

នឹងត្រូវប្រើជាការិយាល័យបោះឆ្នោតសម្រាប់ការបោះឆ្នោតជ្រើសរើសក្រុមប្រឹក្សាឃុំសង្កាត់ ។ ការិយាល័យបោះឆ្នោតនឹងក្លាយទៅជាការិយាល័យរាប់សន្លឹកឆ្នោតនៅពេលរាប់សន្លឹកឆ្នោត ។

៥.១.៥ ការិយាល័យបោះឆ្នោតនីមួយៗ ត្រូវបម្រើឱ្យតំបន់បោះឆ្នោតមួយដែលបានកំណត់ ។ ការិយាល័យបោះឆ្នោត និងតំបន់ស្ថិតក្នុងដែនសមត្ថកិច្ច ដែលការិយាល័យនោះទទួលខុសត្រូវ ត្រូវតែស្ថិតនៅក្នុងព្រំប្រទល់ឃុំ សង្កាត់ ។

៥.១.៦ គ.ជ.ប ត្រូវធានាថា ទីតាំងការិយាល័យបោះឆ្នោតនីមួយៗ មិនត្រូវស្ថិតនៅឆ្ងាយជាងប្រាំ (៥) គីឡូម៉ែត្រ ពីទីកន្លែងរស់នៅរបស់អ្នកបោះឆ្នោតឡើយ ។

៥.១.៧ ទីតាំងការិយាល័យបោះឆ្នោតត្រូវតែជាទីកន្លែង ដែលអ្នកបោះឆ្នោតអាចធ្វើដំណើរទៅមកបានដោយគ្មានឧបសគ្គ ។

៥.១.៨ នៅទីណាមានស្ទឹង ទន្លេ ឬភូមិសាស្ត្រដែលនាំឱ្យប្រជាពលរដ្ឋពិបាកធ្វើដំណើរឆ្លងកាត់ ត្រូវតែបង្កើតការិយាល័យបោះឆ្នោតនៅទាំងសងខាងស្ទឹង ទន្លេ ឬ/និងនៅទីតាំងជាក់លាក់ណាមួយ ដែលមានលក្ខណៈប្រសើរជាង ។

៥.១.៩ នៅតំបន់ដាច់ស្រយាល ដែលមានប្រជាពលរដ្ឋមានសិទ្ធិបោះឆ្នោតតិចជាង ១០០ (មួយរយ) នាក់ ក៏ត្រូវតែបង្កើតការិយាល័យបោះឆ្នោតមួយដែរ ។

៥.១.១០ ការិយាល័យបោះឆ្នោតនីមួយៗ ត្រូវប្រមូលផ្តុំដោយភូមិទាំងមូល និងត្រូវបង្កលក្ខណៈឱ្យសមាជិកគ្រួសារទាំងអស់ក្នុងភូមិនោះ បានទៅបោះឆ្នោតនៅការិយាល័យបោះឆ្នោតនោះ ។

៥.១.១១ គ.ជ.ប ត្រូវធានាថា ការិយាល័យបោះឆ្នោតមួយ ត្រូវទទួលចុះឈ្មោះអ្នកបោះឆ្នោតយ៉ាងច្រើនបំផុតត្រឹមចំនួន ៧៥០ (ប្រាំពីររយហាសិប) នាក់ ។ ក្នុងករណីការិយាល័យបោះឆ្នោតណាមួយមានចំនួនអ្នកបោះឆ្នោតលើសពី ៧៥០ (ប្រាំពីររយហាសិប) នាក់ គ.ជ.ប ត្រូវបញ្ជូលឈ្មោះអ្នកដែលលើសនោះ ទៅក្នុងការិយាល័យបោះឆ្នោតណាមួយក្នុងភូមិជាមួយ ឬអាចបង្កើតការិយាល័យបោះឆ្នោតថ្មីក្នុងភូមិជាមួយ តាមការចាំបាច់ ។



[Handwritten signature]

ប្រការ ៥.២. -

ការិយាល័យបោះឆ្នោតជាការិយាល័យនៅមួយកន្លែង ដែលបង្កើតឡើងនៅទីតាំងជាក់លាក់មួយ សម្រាប់តំបន់បោះឆ្នោតមួយដែលបានកំណត់ ហើយដែលត្រូវប្រើប្រាស់សម្រាប់គោលដៅនៃការបោះឆ្នោត និងការរាប់សន្លឹកឆ្នោត ។

ប្រការ ៥.៣. -

ទីតាំងដែលអ្នកបោះឆ្នោតងាយរកឃើញ និងអាចធ្វើដំណើរទៅមកបាន គឺជាលក្ខណវិនិច្ឆ័យសំខាន់ ក្នុងការបង្កើតការិយាល័យបោះឆ្នោត ។

៥.៣.១ ការិយាល័យបោះឆ្នោត ត្រូវមានទីតាំងនៅកន្លែងណាដែលអ្នកបោះឆ្នោតអាចធ្វើដំណើរទៅមកបានដោយគ្មានឧបសគ្គ និងគ្មានការរំខានហើយជាការប្រសើរ ត្រូវស្ថិតនៅជាន់ផ្ទាល់ដី ។

៥.៣.២ ក្នុងករណីចាំបាច់ ការិយាល័យបោះឆ្នោតចំនួនពីរ ឬច្រើនអាចតាំងនៅក្នុងបរិវេណសំណង់ ឬអគារតែមួយ ប៉ុន្តែមិនត្រូវធ្វើឱ្យប៉ះពាល់ដល់ប្រក្រតីភាពនៃការគ្រប់គ្រង និងការប្រព្រឹត្តទៅនៃការបោះឆ្នោត និងការរាប់សន្លឹកឆ្នោតទេ ។ ការិយាល័យបោះឆ្នោតចំនួនពីរ ឬច្រើនដែលតាំងនៅក្នុងបរិវេណសំណង់ ឬអគារតែមួយនោះ ត្រូវតែរៀបចំខណ្ឌដាច់ពីគ្នា និងគ្រប់គ្រងដោយឡែកពីគ្នា ។

៥.៣.៣ ការិយាល័យបោះឆ្នោតមិនត្រូវបានបង្កើតនៅក្នុងបរិវេណទីផ្លូវ និងអគាររបស់រាជរដ្ឋាភិបាលដូចជា សាលារាជធានី ខេត្ត សាលាក្រុង ស្រុក ខណ្ឌ សាលារៀន សង្កាត់ជាដើម ឬនៅបន្ទាយ ឬអគារនៃកងយោធពលខេមរភូមិន្ទ កងនគរបាលជាតិ ឬ/និងអគាររបស់គណបក្សនយោបាយ នៅគ្រប់លំដាប់ថ្នាក់ ។

ការផ្សព្វផ្សាយបញ្ជីឈ្មោះទីតាំងការិយាល័យបោះឆ្នោត និងការិយាល័យរាប់សន្លឹកឆ្នោត

ប្រការ ៥.៤. -

គ.ជ.ប ត្រូវផ្សព្វផ្សាយ និងត្រូវបោះពុម្ពផ្សាយ និងបញ្ជូនបញ្ជីឈ្មោះទីតាំងការិយាល័យបោះឆ្នោតនៅតាមដំណាក់កាលនីមួយៗ ទៅអាជ្ញាធររៀបចំការបោះឆ្នោត ដើម្បីចាត់ចែងបិទផ្សាយជាសាធារណៈនូវបញ្ជីឈ្មោះទីតាំងការិយាល័យបោះឆ្នោតទាំងនោះនៅតាមទីកន្លែង និងតាមកាលបរិច្ឆេទដែល គ.ជ.ប បានកំណត់ ។



Handwritten signature/initials

៥.៤.១ គ.ជ.ប ត្រូវផ្សព្វផ្សាយជាសាធារណៈនូវបញ្ជីឈ្មោះ ទីតាំងការិយាល័យបោះឆ្នោត និងការិយាល័យរាប់សន្លឹកឆ្នោតតាមគេហទំព័រ គ.ជ.ប : www.voterlist.org.kh និង www.necelect.org.kh ។

៥.៤.២ គ.ជ.ប ត្រូវបន្តចាត់ឱ្យ គយ.សប បិទផ្សាយជាសាធារណៈនូវបញ្ជីឈ្មោះទីតាំង ការិយាល័យបោះឆ្នោត និងការិយាល័យរាប់សន្លឹកឆ្នោតនៅតាមទីតាំងការិយាល័យ បោះឆ្នោតនីមួយៗ និងនៅទីស្នាក់ការ គយ.សប លើកទី១ នៅ ០២ (ពីរ) ថ្ងៃ មុនថ្ងៃ ចាប់ផ្តើមចុះបញ្ជីបេក្ខជនឈរឈ្មោះបោះឆ្នោត ។

៥.៤.៣ គ.ជ.ប ត្រូវបន្តចាត់ចែងឱ្យ គយ.សប បិទផ្សាយជាសាធារណៈនូវបញ្ជីឈ្មោះ ទីតាំងការិយាល័យបោះឆ្នោត និងការិយាល័យរាប់សន្លឹកឆ្នោតនៅតាមទីតាំងការិយាល័យ បោះឆ្នោតនីមួយៗ និងនៅទីស្នាក់ការ គយ.សប លើកទី២ នៅ ០១ (មួយ) ថ្ងៃ មុនថ្ងៃបោះឆ្នោត ។

ទីតាំងរដ្ឋបាល និងសន្តិសុខនៃការិយាល័យបោះឆ្នោត និងការិយាល័យរាប់សន្លឹកឆ្នោត

ប្រការ ៥.៥. -

ការិយាល័យបោះឆ្នោត និងការិយាល័យរាប់សន្លឹកឆ្នោតនីមួយៗ គឺជាទីតាំងរដ្ឋបាល និង សន្តិសុខដែលត្រូវមានបរិវេណខាងក្នុង និងបរិវេណខាងក្រៅ ។

៥.៥.១ បរិវេណខាងក្នុងជាតំបន់ព័ទ្ធជុំវិញសំណង់ ឬអគារដែលការិយាល័យបោះឆ្នោត និង ការិយាល័យរាប់សន្លឹកឆ្នោតតាំងនៅ ហើយដែលខណ្ឌដោយវ៉ែន្តាមណូលមួយ មានកាំប្រវែងយ៉ាងតិច ១៥ (ដប់ប្រាំ) ម៉ែត្រ ។ បរិវេណខាងក្នុងត្រូវរៀបចំឱ្យមាន ច្រកចេញមួយ និងច្រកចូលមួយ ។

៥.៥.២ បរិវេណខាងក្រៅជាតំបន់ព័ទ្ធជុំវិញការិយាល័យបោះឆ្នោត និងការិយាល័យរាប់ សន្លឹកឆ្នោត ដែលខណ្ឌដោយវ៉ែន្តាមណូលមានកាំប្រវែង ១០០ (មួយរយ) ម៉ែត្រ ឬតូចជាងអាស្រ័យដោយស្ថានភាពទីតាំងជាក់ស្តែង ឬមានទម្រង់ផ្សេងពីនេះ ដូចជា បរិវេណរបងនៃសាលារៀន វត្តអារាម សាលមហោស្រព ឬទីសាធារណៈជាដើម។

៥.៥.៣ នៅទីប្រជុំជន បរិវេណខាងក្រៅត្រូវបានកំណត់ដោយ គយ.សប ដោយយោង លើការវាយតម្លៃអំពីស្ថានភាពសន្តិសុខ និងសណ្តាប់ធ្នាប់ក្នុងតំបន់នោះ ។



Handwritten signature or mark.

៥.៥.៤ នៅតំបន់ទីប្រជុំជន ក្នុងករណីការិយាល័យបោះឆ្នោត និងរាប់សន្លឹកឆ្នោតមួយ តាំងនៅប្រមាណ ១០០ (មួយរយ) ម៉ែត្រ ពីការិយាល័យពាក់ព័ន្ធមួយផ្សេងទៀត មួយផ្នែកនៃផ្លូវនេះត្រូវតែបិទចរាចរណ៍ ។

វិធានការការពារសន្តិសុខ

ប្រការ ៥.៦. -

ដើម្បីការពារអ្នកនៅខាងក្នុងការិយាល័យបោះឆ្នោត និងការិយាល័យរាប់សន្លឹកឆ្នោត ព្រមទាំង អ្នកនៅក្នុងបរិវេណខាងក្នុងនៃការិយាល័យទាំងនោះ ឱ្យជៀសផុតពីការបង្កឱ្យមានរបួសស្នាម ការរំខាន អុកឡុក ការបំភិតបំភ័យ ឬការគំរាមកំហែង និងដើម្បីរក្សាការពារឧបករណ៍ សម្ភារ ឯកសារបោះឆ្នោត ទាំងអស់ក្នុងការិយាល័យទាំងនោះ គ.ជ.ប គណៈកម្មការរៀបចំការបោះឆ្នោតគ្រប់លំដាប់ថ្នាក់ ពិសេស គ.ក.ប/គ.ក.រ ត្រូវចាត់វិធានការចាំបាច់នានាដូចខាងក្រោម ។

៥.៦.១ ហាមជនគ្រប់រូបយកអាវុធ ជាតិដុះ និងវត្ថុប្រកបដោយគ្រោះថ្នាក់ផ្សេងៗ ចូល ទៅក្នុងបរិវេណខាងក្រៅ បរិវេណខាងក្នុង និងក្នុងការិយាល័យបោះឆ្នោត និង ការិយាល័យរាប់សន្លឹកឆ្នោត លើកលែងតែក្នុងករណីមានជនណាម្នាក់អុកឡុកក្នុង បរិវេណខាងក្រៅ បរិវេណខាងក្នុង និងក្នុងការិយាល័យបោះឆ្នោត និងរាប់សន្លឹកឆ្នោត ដែលប្រធាន គ.ជ.ប ឬ/និងប្រធានគណៈកម្មការរៀបចំការបោះឆ្នោតគ្រប់លំដាប់ថ្នាក់ មានភារកិច្ចស្នើសុំអន្តរាគមន៍ពីអាជ្ញាធរមានសមត្ថកិច្ច ស្របតាមលក្ខខណ្ឌដូចមាន ចែងក្នុងមាត្រា ១០ និងមាត្រា៨២ នៃ ច.ប.យ.ស ។

៥.៦.១.១ ប្រធាន គ.ជ.ប និងប្រធានគណៈកម្មការរៀបចំការបោះឆ្នោតគ្រប់ លំដាប់ថ្នាក់ត្រូវប្រគល់សិទ្ធិអំណាចពេញលេញឱ្យដល់ប្រធានការិយាល័យ បោះឆ្នោត និងរាប់សន្លឹកឆ្នោត ក្នុងការស្នើសុំអន្តរាគមន៍ពីអាជ្ញាធរ មានសមត្ថកិច្ច ក្នុងករណីដូចបានបញ្ជាក់ក្នុងចំណុច ៥.៦.១ ខាងលើ។

៥.៦.១.២ ក្នុងករណី មានសំណូមពរពីប្រធានការិយាល័យបោះឆ្នោត ឬរាប់ សន្លឹកឆ្នោតក្នុងគោលបំណងស្នើសុំឱ្យជួយរក្សាសន្តិសុខសណ្តាប់ធ្នាប់ និងរបៀបរៀបរយក្នុងការិយាល័យណាមួយនោះ ភ្នាក់ងារសន្តិសុខ មានបំពាក់អាវុធ ដែលត្រូវបានតែងតាំងអាចចូលធ្វើអន្តរាគមន៍ ក្នុង ការិយាល័យពាក់ព័ន្ធ ។



Handwritten signature or mark.

៥.៦.២ ហាមនាយ ឬពលនៃកងយោធពលខេមរភូមិន្ទ និងកងនគរបាលជាតិណាម្នាក់ ចូលក្នុងការិយាល័យបោះឆ្នោត និងរាប់សន្លឹកឆ្នោត ឬឈរជិតបរិវេណការពារ សន្តិសុខឡើយ ប្រសិនបើអ្នកទាំងនោះមិនទៅបោះឆ្នោតទេនោះ លើកលែងតែក្នុង ករណីអ្នកទាំងនោះត្រូវបានប្រគល់ភារកិច្ចជាភ្នាក់ងារសន្តិសុខ ឬភ្នាក់ងារសង្គ្រោះ និងត្រូវបានប្រធានការិយាល័យបោះឆ្នោត និងរាប់សន្លឹកឆ្នោតស្នើសុំឱ្យធ្វើអន្តរាគមន៍ ដូចចែងក្នុងប្រការ ៥.៦ និងលក្ខខណ្ឌទាំងឡាយក្រោមចំណុច ៥.៦.១ ខាងលើ ។

៥.៦.៣ ហាមជនគ្រប់រូបចូលក្នុងការិយាល័យបោះឆ្នោត មុនពេលចាប់ផ្តើមការបោះឆ្នោត ឬក្រោយពេលបិទការបោះឆ្នោត ដោយគ្មានការអនុញ្ញាតជាលាយលក្ខណ៍អក្សរពី គ.ជ.ប ។

ត្រូវបានអនុញ្ញាតឱ្យចូលក្នុងការិយាល័យបោះឆ្នោត និងបរិវេណខាងក្នុង នូវជន ទាំងឡាយដូចខាងក្រោម ៖

- ៥.៦.៣.១ មន្ត្រីបោះឆ្នោត ដែលបានទទួលការតែងតាំងពី គ.ជ.ប ។
- ៥.៦.៣.២ ភ្នាក់ងារនៃគណបក្សនយោបាយ ដែលមានបញ្ជីបេក្ខជនឈរឈ្មោះ និងដែលបានអនុញ្ញាត និងអ្នកសង្កេតការណ៍ដែលមានបណ្ណសម្គាល់ ផ្តល់ឱ្យដោយ គ.ជ.ប ។
- ៥.៦.៣.៣ អ្នកសារព័ត៌មានដែលមានបណ្ណសម្គាល់ផ្តល់ឱ្យដោយ គ.ជ.ប ។ ក្នុង ករណីគ្មានបណ្ណសម្គាល់អនុញ្ញាត អ្នកសារព័ត៌មានអាចចូលក្នុង ការិយាល័យបោះឆ្នោត ដើម្បីគោលបំណងបោះឆ្នោតតែប៉ុណ្ណោះ ប្រសិនបើគាត់មានឈ្មោះបោះឆ្នោតនៅការិយាល័យបោះឆ្នោតនោះ ។
- ៥.៦.៣.៤ អ្នកដែលមានសិទ្ធិបោះឆ្នោត ហើយត្រូវបោះឆ្នោតនៅការិយាល័យ បោះឆ្នោតនោះ ។
- ៥.៦.៣.៥ ជនដែលអមដំណើរអ្នកបោះឆ្នោតជាជនពិការតាមលក្ខខណ្ឌ ដូចមាន ចែងក្នុងមាត្រា ១១៦ នៃ ច.ប.យ.ស ។
- ៥.៦.៣.៦ ភ្នាក់ងារសន្តិសុខ និងភ្នាក់ងារសង្គ្រោះ នៅពេលដែលប្រធាន ការិយាល័យបោះឆ្នោត ធ្វើសំណូមពរក្នុងករណីចាំបាច់ ។

៥.៦.៤ ហាមជនគ្រប់រូបចូលក្នុងការិយាល័យរាប់សន្លឹកឆ្នោត មុនពេលចាប់ផ្តើមការរាប់ សន្លឹកឆ្នោត ឬក្រោយការរាប់សន្លឹកឆ្នោត ដោយគ្មានការអនុញ្ញាតជាលាយលក្ខណ៍ អក្សរពី គ.ជ.ប ។



Handwritten signature or mark in blue ink.

ត្រូវបានអនុញ្ញាតឱ្យចូលក្នុងការិយាល័យរាប់សន្លឹកឆ្នោត និងបរិវេណខាងក្នុង នូវជន
ទាំងឡាយដូចខាងក្រោម ៖

- ៥.៦.៤.១ មន្ត្រីរាប់សន្លឹកឆ្នោត ដែលបានទទួលការតែងតាំងពី គ.ជ.ប ។
- ៥.៦.៤.២ ភ្នាក់ងារនៃគណបក្សនយោបាយ ដែលមានបញ្ជីបេក្ខជនឈរឈ្មោះ
និងដែលបានអនុញ្ញាត អ្នកសង្កេតការណ៍ និងអ្នកសារព័ត៌មាន
ដែលមានបណ្ណសម្គាល់ផ្តល់ឱ្យដោយ គ.ជ.ប ។
- ៥.៦.៤.៣ ភ្នាក់ងារសន្តិសុខ និងភ្នាក់ងារសង្គ្រោះ នៅពេលដែលប្រធាន
ការិយាល័យរាប់សន្លឹកឆ្នោត ធ្វើសំណូមពរក្នុងករណីចាំបាច់ ។

៥.៦.៥ សកម្មភាពទាំងឡាយដូចខាងក្រោម ត្រូវហាមឃាត់នៅក្នុងការិយាល័យបោះឆ្នោត
បរិវេណខាងក្នុង និងបរិវេណខាងក្រៅ ៖

- ៥.៦.៥.១ ការស្លៀកពាក់ ឬការដាក់បង្ហាញអ្វីមួយ ដែលពាក់ព័ន្ធជាមួយគណបក្ស
នយោបាយ ឬបញ្ជីបេក្ខជននៃគណបក្សនយោបាយ ឬបេក្ខជននៃ
បញ្ជីណាមួយ ។
- ៥.៦.៥.២ ការផ្សព្វផ្សាយ ឬការនិយាយអ្វីដែលមានឥទ្ធិពលធ្វើឱ្យអ្នកបោះឆ្នោត
បោះឆ្នោតឱ្យបញ្ជីបេក្ខជននៃគណបក្សនយោបាយណាមួយ ។
- ៥.៦.៥.៣ ការបង្ហាញការគាំទ្រ ឬការប្រឆាំងគណបក្សនយោបាយ ឬបញ្ជី
បេក្ខជននៃគណបក្សនយោបាយ ឬបេក្ខជននៃបញ្ជីណាមួយ ។

៥.៦.៦ សកម្មភាពទាំងឡាយដូចខាងក្រោមត្រូវហាមឃាត់ នៅក្នុងការិយាល័យរាប់សន្លឹកឆ្នោត
បរិវេណខាងក្នុង និងបរិវេណខាងក្រៅ ៖

- ៥.៦.៦.១ ការស្លៀកពាក់ ឬការដាក់បង្ហាញអ្វីមួយ ដែលពាក់ព័ន្ធជាមួយ
គណបក្សនយោបាយ ឬបញ្ជីបេក្ខជននៃគណបក្សនយោបាយ ឬ
បេក្ខជននៃបញ្ជីណាមួយ ។
- ៥.៦.៦.២ ការផ្សព្វផ្សាយ ឬការនិយាយអ្វី ដែលមានឥទ្ធិពលធ្វើឱ្យមន្ត្រីរាប់
សន្លឹកឆ្នោតរាប់គំនូសនៅលើសន្លឹកឆ្នោត ដើម្បីបំពេញចិត្ត ឬប្រឆាំង
បញ្ជីបេក្ខជននៃគណបក្សនយោបាយ ឬបេក្ខជននៃបញ្ជីណាមួយ ។



[Handwritten signature]

៥.៦.៧ ក្នុងករណីចាំបាច់ ប្រធានការិយាល័យបោះឆ្នោត និងរាប់សន្លឹកឆ្នោតមានភារកិច្ច អនុវត្តនូវលក្ខខណ្ឌ ដូចមានចែងក្រោមចំណុច ៥.៥.៣ ៥.៦.៣ និង ៥.៦.៤ ចំពោះបរិវេណខាងក្រៅទាំងមូល ឬមួយផ្នែក ដើម្បីធានាឱ្យការបោះឆ្នោត និង ការរាប់សន្លឹកឆ្នោត ប្រព្រឹត្តទៅប្រកបដោយសុវត្ថិភាព ។

៥.៦.៨ ជនគ្រប់រូបដែលមានវត្តមាននៅក្នុងការិយាល័យបោះឆ្នោត និងរាប់សន្លឹកឆ្នោត និង នៅបរិវេណខាងក្នុងនៃការិយាល័យទាំងនោះ ត្រូវស្ថិតនៅក្រោមអំណាចគ្រប់គ្រង និងណែនាំរបស់ គ.ជ.ប ស្របតាមលក្ខខណ្ឌនៃ ច.ប.យ.ស ។

ប្រការ ៥.៧. -

ចំពោះការិយាល័យបោះឆ្នោតណា ដែលមិនអាចរាប់សន្លឹកឆ្នោតនៅការិយាល័យបោះឆ្នោត របស់ខ្លួនបាន ក្នុងករណីកាលៈទេសៈមានអាសន្ន គ.ជ.ប ត្រូវសម្រេចឱ្យរាប់សន្លឹកឆ្នោតនៃការិយាល័យ បោះឆ្នោតនោះ នៅកន្លែងផ្សេងទៀត ។ គ.ជ.ប ត្រូវផ្សព្វផ្សាយជាបន្ទាន់ និងជាសាធារណៈ អំពី សេចក្តីសម្រេចនេះ ។

ប្រការ ៥.៨. -

សាលារៀន ទីវត្តអារាម រាល់សំណង់ អគារ សាល ឬទីសាធារណៈ ត្រូវបានផ្តល់ដោយ ឥតគិតថ្លៃទៅ គ.ជ.ប សម្រាប់គោលបំណងនៃការបោះឆ្នោត និងរាប់សន្លឹកឆ្នោត ។



ជំពូកទី ៦

ការចុះបញ្ជីបេក្ខជននៃគណបក្សនយោបាយ

សម្រាប់ឈរឈ្មោះបោះឆ្នោតជ្រើសរើសក្រុមប្រឹក្សាឃុំ សង្កាត់

ភាពមានសិទ្ធិឈរឈ្មោះជាបេក្ខជន

ប្រការ ៦.១. -

ដើម្បីមានសិទ្ធិឈរឈ្មោះជាបេក្ខជន សម្រាប់ការបោះឆ្នោតជ្រើសរើសក្រុមប្រឹក្សាឃុំ សង្កាត់ ប្រជាពលរដ្ឋ ទាំងពីរភេទ ត្រូវបំពេញលក្ខខណ្ឌ ដូចខាងក្រោម ៖

- ៦.១.១ មានសញ្ជាតិខ្មែរព័កំណើត ។
- ៦.១.២ ចេះអាន និងសរសេរអក្សរខ្មែរ ។
- ៦.១.៣ បានចុះឈ្មោះក្នុងបញ្ជីបោះឆ្នោតក្នុងឃុំ សង្កាត់ ដែលខ្លួនមានបំណងឈរឈ្មោះបោះឆ្នោត ។
- ៦.១.៤ មានអាយុយ៉ាងតិច ២៥ឆ្នាំ គិតមកទល់ថ្ងៃបោះឆ្នោតជ្រើសរើសក្រុមប្រឹក្សាឃុំ សង្កាត់ ។

ភាពគ្មានសិទ្ធិឈរឈ្មោះជាបេក្ខជន

ប្រការ ៦.២. -

ហាមឈរឈ្មោះជាបេក្ខជនបោះឆ្នោតជ្រើសរើសក្រុមប្រឹក្សាឃុំ សង្កាត់ចំពោះ ៖

- ៦.២.១ សមាជិករដ្ឋសភា សមាជិកព្រឹទ្ធសភា សមាជិកក្រុមប្រឹក្សាធម្មនុញ្ញ សមាជិកឧត្តមប្រឹក្សានៃអង្គចៅក្រម សមាជិករាជរដ្ឋាភិបាល និងចៅក្រម ។
- ៦.២.២ អភិបាល ឬអភិបាលរងរាជធានី ខេត្ត ក្រុង ស្រុក ខណ្ឌ ។
- ៦.២.៣ សមាជិក គ.ជ.ប គធ.ខប គយ.សប គ.ក.ប បុគ្គលិកបម្រើការងារក្នុង គ.ជ.ប និងគណៈកម្មការរៀបចំការបោះឆ្នោតគ្រប់លំដាប់ថ្នាក់ ។



[Handwritten signature]

- ៦.២.៤ មន្ត្រីរាជការស៊ីវិល មន្ត្រីតុលាការ កងយោធពលខេមរភូមិន្ទ ឬនគរបាលជាតិ ក្នុងមុខតំណែង ។
- ៦.២.៥ ព្រះសង្ឃ ឬបព្វជិតសាសនានៃសាសនាណាមួយ ។
- ៦.២.៦ ស្មៀនឃុំ សង្កាត់ណាមួយ ។

ប្រការ ៦.៣. -

មន្ត្រីរាជការស៊ីវិល មន្ត្រីតុលាការ កងយោធពលខេមរភូមិន្ទ និងនគរបាលជាតិ ដែលមាន បំណងឈរឈ្មោះបោះឆ្នោតជ្រើសរើសក្រុមប្រឹក្សាឃុំ សង្កាត់ ត្រូវដាក់ពាក្យសុំច្បាប់ឈប់ពិសេសយ៉ាងតិច ០៧ (ប្រាំពីរ) ថ្ងៃ មុនថ្ងៃបើកយុទ្ធនាការយោសនាបោះឆ្នោតរហូតដល់ថ្ងៃប្រកាសលទ្ធផលនៃការបោះឆ្នោត ជាផ្លូវការ ។

- ៦.៣.១ ប្រសិនបើ សាមីខ្លួនជាប់ឆ្នោត សាមីខ្លួនត្រូវធ្វើពាក្យសុំតាមឋានានុក្រមទៅសាមី ក្រសួង ឬសាមីអង្គភាពទៅបម្រើការក្រៅក្របខ័ណ្ឌដើមក្នុងរយៈពេលអាណត្តិរបស់ ខ្លួន ។ ក្នុងឋានៈនេះ សាមីខ្លួនត្រូវមានសិទ្ធិឡើងថ្នាក់ និងរក្សាអតីតភាពការងារ សម្រាប់ទទួលសោធននិវត្តន៍ ។
- ៦.៣.២ នៅពេលចប់អាណត្តិជាសមាជិកក្រុមប្រឹក្សាឃុំ សង្កាត់ សាមីខ្លួនអាចសុំត្រឡប់មក បម្រើការនៅក្រសួង ឬអង្គភាពដើមវិញ ប៉ុន្តែមុខងារអាស្រ័យដោយសាមីក្រសួង ឬសាមីអង្គភាពជាអ្នកសម្រេច ។
- ៦.៣.៣ លិខិតបញ្ជាក់ការអនុញ្ញាតច្បាប់ឈប់ពិសេសពីក្រសួង ឬអង្គភាព អាចភ្ជាប់មកជាមួយ ពាក្យសុំចុះបញ្ជីបេក្ខជនឈរឈ្មោះបោះឆ្នោត ។ ក្នុងករណីមិនអាចធ្វើទាន់ ត្រូវធ្វើ ពាក្យសុំច្បាប់ឈប់ពិសេសជូន គយ.សប ក្នុងរយៈពេលយ៉ាងតិច ០៧ (ប្រាំពីរ) ថ្ងៃ មុនថ្ងៃចាប់ផ្តើមបើកយុទ្ធនាការយោសនាបោះឆ្នោត ។ លិខិតបញ្ជាក់ការអនុញ្ញាត ច្បាប់ឈប់ពិសេសត្រូវបញ្ជាក់ឱ្យបានច្បាស់អំពីឈ្មោះសាមីជន ដែលបានសុំច្បាប់ ឈប់ពិសេស មុខតំណែង ក្រសួង ឬអង្គភាព ដែលសាមីជនកំពុងបម្រើការងារ កាលបរិច្ឆេទ សុំច្បាប់ឈប់ពិសេស និងមានហត្ថលេខារបស់ថ្នាក់ដឹកនាំរបស់ខ្លួន ពេល គឺនៅថ្នាក់លើមួយថ្នាក់ដែលខ្លួននៅក្រោមឱវាទ ។



[Handwritten signature]

ប្រការ ៦.៤. -

បន្ទាប់ពីនាយករដ្ឋមន្ត្រីកំណត់កាលបរិច្ឆេទនៃការបោះឆ្នោតជ្រើសរើសក្រុមប្រឹក្សាឃុំ សង្កាត់ តាមលក្ខខណ្ឌដូចមានចែងក្នុងមាត្រា ៣ នៃ ច.ប.យ.ស គ.ជ.ប ត្រូវផ្សព្វផ្សាយនៅក្នុងឃុំ សង្កាត់នីមួយៗ នូវកាលបរិច្ឆេទនៃការបោះឆ្នោតជ្រើសរើសក្រុមប្រឹក្សាឃុំ សង្កាត់ កាលបរិច្ឆេទនៃការចុះបញ្ជីបេក្ខជន និងទឹកនៃឆ្នោត ។

ប្រការ ៦.៥. -

ជនគ្រប់រូបដែលមានបំណងឈរឈ្មោះជាបេក្ខជនបោះឆ្នោតជ្រើសរើសក្រុមប្រឹក្សាឃុំ សង្កាត់ ត្រូវបញ្ចូលឈ្មោះរបស់ខ្លួនទៅក្នុងបញ្ជីបេក្ខជននៃគណបក្សនយោបាយ ។

- ៦.៥.១ បញ្ជីបេក្ខជននីមួយៗ ត្រូវរៀបចំដោយគណបក្សនយោបាយដែលបានចុះបញ្ជីត្រឹមត្រូវតាមលក្ខខណ្ឌ ដូចមានចែងក្នុងច្បាប់ស្តីពីគណបក្សនយោបាយ ។
- ៦.៥.២ បញ្ជីបេក្ខជននៃគណបក្សនយោបាយនីមួយៗ ត្រូវមានឈ្មោះបេក្ខជនតាមលំដាប់លេខរៀង ។
- ៦.៥.៣ បេក្ខជនម្នាក់ៗ ត្រូវមានឈ្មោះក្នុងបញ្ជីបេក្ខជននៃគណបក្សនយោបាយតែមួយប៉ុណ្ណោះ ។ បេក្ខជនម្នាក់ៗ មិនត្រូវបានអនុញ្ញាតឱ្យលាលប់ពីបេក្ខភាព មុនបញ្ជីបេក្ខជនផ្លូវការ ត្រូវបានសម្រេចឡើយ ។

ប្រការ ៦.៦. -

ដើម្បីឈរឈ្មោះបោះឆ្នោតជ្រើសរើសក្រុមប្រឹក្សាឃុំ សង្កាត់ គណបក្សនយោបាយត្រូវដាក់ពាក្យសុំចុះបញ្ជីបេក្ខជនឈរឈ្មោះបោះឆ្នោត តាមការកំណត់របស់ គ.ជ.ប ទៅ គយ.សប យ៉ាងតិច ៩០ (កៅសិប) ថ្ងៃ មុនថ្ងៃបោះឆ្នោត ។

- ៦.៦.១ គណបក្សនយោបាយត្រូវបំពេញពាក្យសុំចុះបញ្ជីបេក្ខជនឈរឈ្មោះបោះឆ្នោត តាមទ.១០០៨ ចំនួន ០២(ពីរ)ច្បាប់ ។ ពាក្យសុំចុះបញ្ជីបេក្ខជននេះ ត្រូវបានផ្តល់ដោយឥតគិតថ្លៃ ជូនគណបក្សនយោបាយ ដែលមានបំណងចុះបញ្ជីបេក្ខជនឈរឈ្មោះបោះឆ្នោត ។
- ៦.៦.២ ពាក្យសុំត្រូវចុះហត្ថលេខាដោយប្រធានគណបក្សនយោបាយ ឬតំណាង ដែលបានទទួលការផ្ទេរសិទ្ធិជាលាយលក្ខណ៍អក្សរពីប្រធានគណបក្សនយោបាយនោះ ។ ការផ្ទេរសិទ្ធិនេះ មិនអនុញ្ញាតឱ្យផ្ទេរសិទ្ធិបន្តឡើយ លើកលែងតែក្នុងលិខិតផ្ទេរសិទ្ធិនោះមានខ្លឹមសារអនុញ្ញាតឱ្យផ្ទេរសិទ្ធិបន្ត ។



៦.៦.៣ ពាក្យសុំចុះបញ្ជីបេក្ខជនត្រូវភ្ជាប់មកជាមួយនូវ ៖

៦.៦.៣.១ សេចក្តីចម្លងលិខិតបញ្ជាក់ការចុះបញ្ជីគណបក្សនយោបាយនៅក្រសួងមហាផ្ទៃ ចំនួន ០១(មួយ)ច្បាប់ ។

៦.៦.៣.២ អាសយដ្ឋាននៃទីស្នាក់ការកណ្តាលគណបក្សនយោបាយ អាសយដ្ឋានទីស្នាក់ការគណបក្សនយោបាយក្នុងឃុំ សង្កាត់ និងឈ្មោះតំណាងប្រចាំទីស្នាក់ការគណបក្សនយោបាយក្នុងឃុំ សង្កាត់ ដែលបានដាក់ស្នើបញ្ជីបេក្ខជន ។

៦.៦.៣.៣ បញ្ជីរាយនាមបេក្ខជនចំនួន ០៧(ប្រាំពីរ) ច្បាប់ ដែលមានចំនួនបេក្ខជនយ៉ាងហោចណាស់ស្មើនឹងពីរដង នៃចំនួនសមាជិកក្រុមប្រឹក្សាឃុំ សង្កាត់ ។ គយ.សប ត្រូវរក្សាឱ្យបានបញ្ជីរាយនាមបេក្ខជនទាំង ០៧ (ប្រាំពីរ) ច្បាប់ ដើម្បីប្រើប្រាស់ ៖

- ០១ (មួយ) ច្បាប់ បិទផ្សាយនៅទីស្នាក់ការ គយ.សប ក្រោយពេលទទួលពាក្យសុំចុះបញ្ជីបេក្ខជន
- ០១ (មួយ)ច្បាប់ បិទផ្សាយនៅ គយ.សប ជាបញ្ជីបេក្ខជនដំបូង
- ០១ (មួយ) ច្បាប់ បិទផ្សាយនៅ គយ.សប ជាបញ្ជីបេក្ខជនផ្លូវការ
- ០១ (មួយ) ច្បាប់ តម្កល់ទុកជាឯកសារនៅ គយ.សប
- ០១ (មួយ) ច្បាប់ ផ្ញើជូន គ.ជ.ប
- ០១ (មួយ) ច្បាប់ ផ្ញើជូន គ.ជ.ប
- ០១ (មួយ) ច្បាប់ ជូនសាមីគណបក្សនយោបាយ

៦.៦.៣.៤ លិខិតបញ្ជាក់ពីមេឃុំ ចៅសង្កាត់ថា ពិតជាបានចុះឈ្មោះ និងមានឈ្មោះក្នុងបញ្ជីឈ្មោះអ្នកបោះឆ្នោតក្នុងឃុំ សង្កាត់ ដែលខ្លួនមានបំណងឈរឈ្មោះបោះឆ្នោតដោយបញ្ជាក់ឱ្យបានច្បាស់ អំពីនាមត្រកូល នាមខ្លួន និងអាសយដ្ឋាន ។ មេឃុំ ចៅសង្កាត់ ត្រូវចេញលិខិតបញ្ជាក់ជូនតាមការស្នើសុំក្នុងរយៈពេលយ៉ាងយូរ ០៣(បី)ថ្ងៃ បន្ទាប់ពីបានទទួលលិខិតស្នើសុំ ដោយផ្អែកលើបញ្ជីបោះឆ្នោតផ្លូវការ ។

៦.៦.៣.៥ ជីវប្រវត្តិសង្ខេប និងសេចក្តីប្រកាសយល់ព្រមឈរឈ្មោះរបស់បេក្ខជនដែលបំពេញផ្ទាល់ដៃរបស់បេក្ខជនម្នាក់ៗ មានបិទរូបថត និងរូបថតបេក្ខជនម្នាក់ចំនួន ០៣ (បី)សន្លឹកទៀត ទំហំ ៤x៦ ថតចំពីមុខ តាមគំរូរូបថតធ្វើអត្តសញ្ញាណប័ណ្ណសញ្ជាតិខ្មែរ ។ ការប្រើប្រាស់រូបថតរបស់បេក្ខជននៃគណបក្សនយោបាយនីមួយៗ ៖



Handwritten signature or mark in blue ink.

- ០១ (មួយ) សន្លឹក សម្រាប់បិទផ្សាយជាមួយបញ្ជីបេក្ខជនបន្ទាប់ពី ថ្ងៃពិនិត្យពាក្យសុំចុះបញ្ជីបេក្ខជនរួច នៅទីស្នាក់ការ គយ.សប
- ០១ (មួយ) សន្លឹក សម្រាប់បិទជាបញ្ជីបេក្ខជនដំបូងនៅទីស្នាក់ការ គយ.សប
- ០១ (មួយ) សន្លឹក សម្រាប់បិទផ្សាយបញ្ជីបេក្ខជនផ្លូវការនៅ ទីស្នាក់ការ គយ.សប ។

របៀបបិទរូបថតបេក្ខជន ៖ គយ.សប ត្រូវបិទរូបថតតាមលេខរៀង ឈ្មោះបេក្ខជននៃគណបក្សនយោបាយនីមួយៗលើក្រដាសដែលមាន ទំហំសមស្របទៅតាមចំនួនបេក្ខជន ។

- ៦.៦.៣.៦ លិខិតសន្យារបស់បេក្ខជនឈរឈ្មោះបោះឆ្នោតដែលជាមន្ត្រីរាជការ ជានឹងផ្តល់ច្បាប់សុំឈប់ពិសេសជូន គយ.សប ។
- ៦.៦.៣.៧ ឈ្មោះគណបក្សនយោបាយជាអក្សរពេញ ជាអក្សរកាត់ និង សញ្ញា សម្គាល់គណបក្សនយោបាយ ។

ការទទួលពាក្យសុំចុះបញ្ជីបេក្ខជនដោយ គយ.សប

ប្រការ ៦.៧. -

- ៦.៧.១ គ.ជ.ប ត្រូវកំណត់កាលបរិច្ឆេទនៃការទទួលពាក្យសុំចុះបញ្ជីបេក្ខជនសម្រាប់ឃុំ សង្កាត់ នីមួយៗ ។
- ៦.៧.២ គ.ជ.ប ត្រូវផ្សព្វផ្សាយជាសាធារណៈនូវកាលបរិច្ឆេទ និងរយៈពេលនៃការទទួល ពាក្យសុំចុះបញ្ជីបេក្ខជននៅគ្រប់ទីស្នាក់ការ គយ.សប ។
- ៦.៧.៣ ការទទួលពាក្យសុំចុះបញ្ជីបេក្ខជនមានរយៈពេល ០៣ (បី) ថ្ងៃ គឺរៀងរាល់ថ្ងៃ ព្រឹកចាប់ ពីម៉ោង ៧:០០នាទី ដល់ ១១:៣០នាទី រសៀលចាប់ពីម៉ោង ២:០០នាទី ដល់ ៥:៣០នាទី ។
- ៦.៧.៤ គយ.សប ត្រូវចេញបង្កាន់ដៃទទួលពាក្យជូនគណបក្សនយោបាយ ដែលបានដាក់ ពាក្យសុំចុះបញ្ជីបេក្ខជន និងរក្សាគល់បញ្ជី ០១ (មួយ)ច្បាប់ ទុកជាឯកសារ ។
- ៦.៧.៥ បង្កាន់ដៃទទួលពាក្យត្រូវបញ្ជាក់អំពីចំនួន និងប្រភេទឯកសារដែលបានទទួល ចុះ កាលបរិច្ឆេទប្រគល់ ទទួល និងហត្ថលេខា ឬស្នាមមេដៃនៃអ្នកប្រគល់ទទួល ។



៦.៧.៥ នៅពេលបញ្ចប់ការទទួលពាក្យ គយ.សប ត្រូវធ្វើកំណត់ហេតុស្តីពីលទ្ធផលនៃការ ចុះបញ្ជីបេក្ខជននៃគណបក្សនយោបាយឈរឈ្មោះបោះឆ្នោត សម្រាប់ឃុំ សង្កាត់ របស់ខ្លួនចំនួន ០៤ (បួន)ច្បាប់ ដោយមានចុះកាលបរិច្ឆេទ ហត្ថលេខា និងបោះត្រា គយ.សប រួចបិទផ្សាយ ០១ (មួយ)ច្បាប់ នៅទីស្នាក់ការ គយ.សប ធ្វើជូន គ.ជ.ប ០១ (មួយ)ច្បាប់ ជូន គ.ជ.ប ០១ (មួយ)ច្បាប់ និងរក្សាទុកជាឯកសារ ០១ (មួយ)ច្បាប់ ។ តំណាងគណបក្សនយោបាយអាចចូលរួមចុះហត្ថលេខាលើកំណត់ហេតុនេះបាន ។

ប្រការ ៦.៨. -

បន្ទាប់ពីថ្ងៃបញ្ចប់ការទទួលពាក្យសុំចុះបញ្ជីបេក្ខជន គយ.សប ត្រូវធ្វើការពិនិត្យពាក្យសុំចុះបញ្ជី បេក្ខជនទាំងនោះក្នុងរយៈពេល ០១ (មួយ) ថ្ងៃ ។ គយ.សប ត្រូវបិទផ្សាយជាសាធារណៈនៅទីស្នាក់ការរបស់ខ្លួន នូវបញ្ជីបេក្ខជននៃគណបក្សនយោបាយទាំងអស់ ដែលបានទទួលពាក្យសុំចុះបញ្ជីបេក្ខជនក្នុងរយៈពេលយ៉ាងយូរ ០៣ (បី) ថ្ងៃ បន្ទាប់ពីថ្ងៃពិនិត្យពាក្យសុំចុះបញ្ជីបេក្ខជន ។

ប្រការ ៦.៩. -

ប្រជាពលរដ្ឋដែលមានសិទ្ធិបោះឆ្នោតក្នុងឃុំ សង្កាត់មានសិទ្ធិផ្តល់មតិចំពោះបញ្ជីបេក្ខជននៃគណបក្ស នយោបាយដែលបានបិទផ្សាយខាងលើ មក គយ.សប ដើម្បីជាព័ត៌មានសម្រាប់ជាមូលដ្ឋានពិចារណា មុនពេលសម្រេចយល់ព្រម ឬបដិសេធការសុំចុះបញ្ជីបេក្ខជន។

ការពិនិត្យ និងសម្រេចរបស់ គយ.សប លើពាក្យសុំចុះបញ្ជីបេក្ខជន

ប្រការ ៦.១០. -

គយ.សប ត្រូវពិនិត្យ និងសម្រេចយល់ព្រម ឬបដិសេធលើពាក្យសុំចុះបញ្ជីបេក្ខជនរបស់គណបក្ស នយោបាយតាមលក្ខខណ្ឌទាំងឡាយដូចមានចែងក្នុងប្រការ ៦.១ ៦.២ ៦.៣ ៦.៥ ៦.៦ នៃ ប.ន.យ.ស នេះ ក្នុងរយៈពេលយ៉ាងយូរ ០៧ (ប្រាំពីរ) ថ្ងៃ បន្ទាប់ពីថ្ងៃបានទទួលពាក្យស្នើសុំចុះបញ្ជីបេក្ខជន ។

៦.១០.១ ក្នុងករណីគណបក្សនយោបាយណាមួយ បានបំពេញត្រឹមត្រូវតាមលក្ខខណ្ឌដូច បានកំណត់ខាងលើ គយ.សប ត្រូវសម្រេចយល់ព្រមលើពាក្យសុំចុះបញ្ជីបេក្ខជននោះ ដោយត្រូវបំពេញលើពាក្យសុំចុះបញ្ជីបេក្ខជន (១.១០០៨) ទាំង ០២ (ពីរ) ច្បាប់ ចុះ ហត្ថលេខា កាលបរិច្ឆេទ និងបោះត្រា រួចជូនទៅសាមីគណបក្សនយោបាយ ០១ (មួយ)ច្បាប់ និងរក្សាទុក ០១ (មួយ)ច្បាប់ ។

៦.១០.១.១ ករណីឃុំ សង្កាត់ណាមួយត្រូវបាន គយ.សប សម្រេចយល់ព្រម លើពាក្យសុំចុះបញ្ជីបេក្ខជនរបស់គណបក្សនយោបាយ ដែលបាន



41

ស្នើសុំទាំងអស់ក្នុងឃុំ សង្កាត់នោះ គយ.សប ត្រូវបិទផ្សាយជា
សាធារណៈនៅទីស្នាក់ការរបស់ខ្លួន នូវបញ្ជីបេក្ខជនដំបូងក្នុងរយៈពេល
យ៉ាងយូរ ០៣(បី) ថ្ងៃ បន្ទាប់ពីថ្ងៃសម្រេចយល់ព្រម ។

៦.១០.១.២ ប្រជាពលរដ្ឋ ដែលមានសិទ្ធិបោះឆ្នោតនៅក្នុងឃុំ សង្កាត់នោះ មាន
សិទ្ធិប្តឹងជំទាស់ជាលាយលក្ខណ៍អក្សរទៅ គ.ជ.ប អំពីបេក្ខជន ឬ
បញ្ជីបេក្ខជនដំបូង ក្នុងរយៈពេលយ៉ាងយូរ ០៣ (បី) ថ្ងៃ បន្ទាប់ពីថ្ងៃ
បិទផ្សាយជាសាធារណៈ ។ នីតិវិធីនៃការប្តឹងជំទាស់នឹងបេក្ខជន ឬ
បញ្ជីបេក្ខជនដំបូងត្រូវអនុវត្តដូចមានចែងក្រោមប្រការ ៦.១៥ ។

៦.១០.១.៣ ក្នុងរយៈពេលកំណត់ដូចមានចែងក្នុងចំណុច ៦.១០.១.២ បើ គ.ជ.ប
មិនបានទទួលពាក្យបណ្តឹងជំទាស់អំពីបេក្ខជន ឬបញ្ជីបេក្ខជនដំបូង
ទេនោះ ចាត់ទុកថាគ្មានការប្តឹងជំទាស់ ។ បញ្ជីបេក្ខជនដំបូង ក្លាយ
ទៅជាបញ្ជីបេក្ខជនផ្លូវការ ។ គយ.សប ត្រូវបិទផ្សាយជាសាធារណៈ
នៅទីស្នាក់ការរបស់ខ្លួននូវបញ្ជីបេក្ខជនផ្លូវការ និងឈ្មោះបេក្ខជន
នីមួយៗក្នុងរយៈពេលយ៉ាងយូរ ០៧(ប្រាំពីរ)ថ្ងៃ ។

៦.១០.១.៤ គយ.សប ត្រូវធ្វើការចាប់ឆ្នោត ដើម្បីកំណត់លំដាប់លេខរៀងបញ្ជី
បេក្ខជនដែលនឹងត្រូវដាក់លើសន្លឹកឆ្នោត និងធ្វើសេចក្តីវាយការណ៍
ជាបន្ទាន់អំពីលទ្ធផលនៃការចាប់ឆ្នោតនេះទៅ គ.ជ.ប តាមរយៈ
គធ.ខប ។ ការចាប់ឆ្នោតកំណត់លេខរៀង គយ.សប ត្រូវអនុវត្ត
ដូចមានចែងក្រោមប្រការ ៦.២០ ។

៦.១០.២ ក្នុងករណីគណបក្សនយោបាយណាមួយ បំពេញមិនបានត្រឹមត្រូវតាមលក្ខខណ្ឌដូច
បានកំណត់ខាងលើ គយ.សប ត្រូវជូនដំណឹងជាលាយលក្ខណ៍អក្សរ និងណែនាំ
ដល់គណបក្សនយោបាយ ដែលបានដាក់ស្នើបញ្ជីបេក្ខជននោះឱ្យធ្វើការកែតម្រូវឱ្យ
បានត្រឹមត្រូវ ហើយផ្តល់ឱកាសឱ្យគណបក្សនយោបាយនោះ ធ្វើការកែតម្រូវចំណុច
ខ្វះខាតក្នុងរយៈពេលយ៉ាងយូរ ០៥(ប្រាំ) ថ្ងៃ បន្ទាប់ពីបានទទួលលិខិតជូនដំណឹង ។

៦.១០.៣ ក្នុងករណីគណបក្សនយោបាយ ដែលបានទទួលលិខិតជូនដំណឹងជាលាយលក្ខណ៍
អក្សរពី គយ.សប ឱ្យធ្វើការកែតម្រូវនូវចំណុចខ្វះខាត បានកែតម្រូវត្រឹមត្រូវ និង
ទាន់ពេលវេលាហើយនោះ គយ.សប ត្រូវយល់ព្រមលើពាក្យសុំចុះបញ្ជីបេក្ខជន
ដូចក្នុងចំណុច ៦.១០.១ ក្នុងរយៈពេល ០១ (មួយ) ថ្ងៃ បន្ទាប់ពីបានទទួលពាក្យ
ស្នើសុំដែលបានកែតម្រូវរួចហើយ ។



Handwritten signature or initials in blue ink.